

શ્રી
ભગવતીસૂત્રના પ્રશ્નોત્તરો.



પ્રસ્તાવ

પારેખ વેલણ શિવચંદ

અને

અન્ય સહયુક્તરે.

સાધુવિદ્યાદેવવાળા

મુમુક્ષુઓને વાંચવા સીખવા માટે ભેદ.

ગુજરાત વિદ્યાપીઠ પ્રકાશન

[ગુજરાતી કૉપીરાઇટ વિભાગ]

અનુક્રમાંક ૨૨૮૧૩ કિંમત

ગ્રંથનામ ગા.પત્રાશ્રમ પ્રકાશન

વર્ગિક પૃ૩૧ : ૨૧૧૫

શ્રી
ભગવતીસૂત્રના પ્રશ્નોત્તરો.



પ્રકાશક :

પારેખ વેલ્લ શંભયંદ

અને
અન્ય સદ્ગૃહસ્થો

ઝાટાવાડા-કચ્છવાગડ

(તા. રાપર)

મુમુક્ષુઓને વાંચવા શીખવા માટે ભેટ.

આવૃત્તિ ૧ લી
વીર સંવત ૨૪૬૫

પ્રત ૫૦૦
વિક્રમ સં. ૧૯૯૫

મંગલં ભગવાન વીરો, મંગલં ગૌતમઃ પ્રભુ ।
મંગલં સ્થૂલભદ્રાચા, જૈનધર્મોઽસ્તુ મંગલમ્ ॥

મુદ્રક : કેશવલાલ સાંકળચંદ શાહ, ધી વીરવિજય પ્રી. પ્રેસ,
સાગરની ખડકી, રતનપોળ-અમદાવાદ.

અથ શ્રી ભગવતી સૂત્રના પ્રશ્નો

પ્રશ્ન ૧ લો.

ભગવતી સૂત્ર માંહે પ્રશ્ન, પૂછે ગૌતમરાય;
ભારે કમીં જીવ પ્રભુજી ! કયે કારણે થાય ? ૧

ઉત્તર

ભગવાન્ મહાવીર ઉચ્ચરે, તમે સાંભળો ગૌતમરાય;
આરંભ પરિશ્રદ્ધ વધારવાથી, ભારે કમીં થાય. ૨

સેવં ભંતે સેવં ભંતે !, ગૌતમ ભાંખે સહી;
વીરનાં વચનમાં કંઈ, સંદેહ મળે નહિ. ૩

પ્રશ્ન ૨ જો.

ભગવતી સૂત્રમાંહે પ્રશ્ન, પૂછે ગૌતમરાય;
હુળવા કમીં જીવ પ્રભુજી !, કયે કારણે થાય ? ૪

ઉત્તર

ભગવાન્ મહાવીર ઉચ્ચરે, તમે સાંભળો ગૌતમરાય !;
આરંભ પરિશ્રદ્ધ ઘટાડવાથી, હુળવા કમીં થાય. ૫

સેવં ભંતે ! સેવં ભંતે ! ગૌતમ ભાંખે સહી;
વીરનાં વચનમાં કંઈ, સંદેહ મળે નહિ. ૬

એ દૃષ્ટાંતે જાણુજે તમે, ભગવતી સૂત્ર જોય;
આરંભ પરિચહ ઘટાડવાથી, હળવા કરી હોય. ૭

પ્રશ્ન ૩ જો.

ભગવતી સૂત્રમાંહે પ્રશ્ન, પૂછે ગૌતમરાય;
શ્યાં પાપ કર્યા થકી પ્રભુ ! જીવ નરકમાં જાય ? ૮

ઉત્તર

ભગવાન્ મહાવીર ઉચ્ચરે, તમે સાંભળો ગૌતમરાય !;
મહારંભ મહા પરિચહી ને, માંસાહાર કરાય. ૯

પંચેન્દ્રિયની ઘાત કરે ને, દયા નહિ દિલમાંય;
ભગવાન્ મહાવીર એમ કહે તે, નિશ્ચય નરકમાં જાય. ૧૦

સેવં ભંતે ! સેવં ભંતે !, ગૌતમ ભાંખે સહી;
વીરનાં વચનમાં કંઈ, સંદેહ મળે નહિ. ૧૧

એ દૃષ્ટાંતે જાણુજે તમે, ભગવતી સૂત્ર જોય;
મહારંભ મહાપરિચહી તે, નિશ્ચય નરકમાં હોય. ૧૨

ભગવતી સૂત્રમાંહે સોમિલ, જે બ્રાહ્મણ કહેવાય;
સો નિશાળીયા સાથે લઈને, ચરચા કરવા જાય. ૧૩

પ્રશ્ન ૪ થો.

ભગવત્ પાસે આગ્યો તો પણ, વંદના કીધી નહિ;
જૈન માર્ગની યાત્રા કેવી ?, મને બતાવો સહી. ૧૪

જો મને ઉત્તર આપશો તો, લાગું તમારે પાય;
જો તમે ઉત્તર નહિ આપો તો, નિંદા બહોળી થાય. ૧૫

ઉત્તર

ભગવાન્ મહાવીર ઉચ્ચરે, તમે સાંભળો સોમિલરાય !;
જૈનમાર્ગની યાત્રાઓ તે, સંયમ દયા કહેવાય. ૧૬

જીવ દયા જો પાળશો તો, જાતે તરશો સહી;
જીવ હિંસા કરનાર પોતે, ડૂબે ભવજળ જઈ. ૧૭

ખીજા પણ પૂછ્યા ઘણા વળી, પ્રશ્નો અપરંપાર;
શંકાઓ ટાળી ભગવંતે, તરત કર્યો નમસ્કાર. ૧૮

હાથ જોડી માન મોડી, સોમિલ લાગ્યો પાય;
બાર વ્રતધારી શ્રાવક થઈને, પાછો નિજ ઘરે જાય. ૧૯

સેવં ભંતે ! સેવં ભંતે ! ગૌતમ ભાંખે સહી;
વીરનાં વચનમાં કંઈ, સંદેહ મળે નહિ. ૨૦

એ દૃષ્ટાંતે જાણજો તમે, ભગવતી સૂત્ર જોય;
જૈન માર્ગની યાત્રાઓ તે, સંયમ દયાથી હોય. ૨૧

કૃષ્ણજીએ જીવદયા પળાવી, પળાવ્યો સંયમભાર;
આવતી ચોવીશીમાં થાશે, બારમા તીર્થંકર સાર. ૨૨

દીકરા દીકરી રૂકમણી ! તમે, પાળો સંયમ ભાર;
જે કોઈ સંયમ પાળશે તે, મહારા હૈયાનો હાર. ૨૩

હીરા માણેક મોતી તજને, તજ પદ્મણી નાર;
જે કોઈ સંયમ..... ૨૪

ખત્રીશ હજાર અંતે ઉરી વળી, દીકરાનો નહિ પાર;
જે કોઈ સંયમ..... ૨૫

બાર યોજનની દારિકા તે, સોનાની છે સહી;
થોડો કાળ ગયા પછી તે, નિશ્ચય રહેશે નહિ. ૨૬

દ્વીપાયન ઋષિ બાળશે ને, કોપ ઘણેરો થાય;
જે સંયમ નહિ પાળશે તે, નરક તિર્યચમાં જાય. ૨૭

કૃષ્ણજી હંઠેરો ફેરવે તમે, લેજો સંયમભાર;
જે કોઈ સંયમ પાળશે તેને, સુખ છે અપરંપાર. ૨૮

આંધળી માતા પિતા આંધળા, સાંપજો મારે દરબાર;
દેવકી વસુદેવની પરે પાળીશ, તમે લેજો સંયમભાર. ૨૯

દીકરા દીકરી નહાનાં હોય તો, સાંપજો મારે દરબાર;
પ્રદુમ્નની પરે તેમને પાળીશ, તમે લેજો સંયમ ભાર. ૩૦

લેણું દેણું જે હોય તે, સાંપજો મારે દરબાર;
દ્રવ્ય આપીને રાજ કરશું, તમે લેજો સંયમભાર. ૩૧

ધનના તો ઢગલા કીધા છે, આવજો મારે દરબાર;
જેને જે જે જોઈએ તે લઈ, લેજો સંયમ ભાર. ૩૨

આંધળી માતા પિતા આંધળા, સોંપ્યાં છે દરબાર;
કૃષ્ણજીનાં વચન થકી, પાળે છે સંયમ ભાર. ૩૩

નહાનાં દીકરા ને દીકરીઓ, સોંપીને દરબાર;
કૃષ્ણજીનાંં ૩૪

લેણાં દેણાં જે હતાં તે, સોંપ્યાં જઈ દરબાર;
કૃષ્ણજીનાંં ૩૫

હીરા માણેક મોતી તજીને, તજી પદ્મણી નાર;
કૃષ્ણજીનાંં ૩૬

થાવર્યા પુત્રે સંયમ લીધો, તજીને બત્રીશ નાર;
કૃષ્ણજીનાં વચને નીકળ્યા, પુરૂષ એક હજાર. ૩૭

આઠે અત્રમહિષી બોલી, શ્રીકૃષ્ણજીની પાસ;
અમને આજ્ઞા આપો તો, અમે લહિયે સંયમ ખાસ. ૩૮

હાથ જોડી સઘળા રાજા, કૃષ્ણજીને લાગે પાય;
રૂકમણી પ્રમુખને આજ્ઞા દેતાં, સારું નહિ કહેવાય. ૩૯

બત્રીશ હજાર રાણીઓમાં, આઠ પટરાણી કહેવાય;
તે ઉઠીને સંયમ લેશે, સારું નહિ કહેવાય. ૪૦

ત્રણ ખંડના ભોગી તમને સહુ, આવી લાગે પાય;
તેની રાણીઓ સંયમ લે તે, સારું નહિ કહેવાય. ૪૧

સોળ હજાર મુગટખંધ રાજા, આવી લાગે પાય;
તેની રાણીઓ..... ૪૨

લાખ ખેંતાળીશ હાથી ચાલે, ભૂતળમાં વખણાય;
તેની રાણીઓ..... ૪૩

લાખ ખેંતાળીશ ઘોડા ચાલે, રથ તેટલા કહેવાય;
તેની રાણીઓ..... ૪૪

કોડ અડતાળીશ પયદળ ચાલે, સેના અપરંપાર;
તેની રાણીઓ સંયમ લે તે, ધન્ય એહનો અવતાર. ૪૫

અઢળક લક્ષ્મી છોડી સાહેબી, છોડ્યા ઘરના ભાર;
દારિકાપુરીનો દાહ સાંભળી, લીધો સંયમ ભાર. ૪૬

કહેનારા તો કહી રહેશે, મહારી આજ્ઞા થઈ;
સંયમ લઈને જેહ વિચરશે, મુક્તે જાશે સહી. ૪૭

પ્રશ્ન ૫ મો.

ભગવતી સૂત્ર માંહે પ્રશ્ન, પૂછે ગૌતમરાય;
છઠ્ઠો આરો બેસતાં પ્રભુ !, શી હકિકત થાય ? ૪૮

ઉત્તર

ભગવાન મહાવીર ઉચ્ચરે, તમે સાંભળો ગૌતમરાય !
મહેલ મંદિર માળીયા તે, સર્વે પડી જાય. ૪૯

પ્રશ્ન ૬ ઠા.

હાથ જોડી માન મોડી, ગૌતમ લાગે પાય;
મનુષ્ય તિર્યચ જનવરોની, શી હુકિકત થાય ? ૫૦

ઉત્તર

ભગવાન્ મહાવીર ઉચ્ચરે, તમે સાંભળો ગૌતમરાય !
મનુષ્ય તિર્યચ જનવરો તે, ગંગા ખિલમાં જાય. ૫૧

પ્રશ્ન ૭ મો.

હાથ જોડી માન મોડી, ગૌતમ લાગે પાય;
ગંગાખિલમાં જઈ કરી ત્યાં, શેનો આહાર કરાય ? ૫૨

ઉત્તર

ભગવાન્ મહાવીર ઉચ્ચરે, તમે સાંભળો ગૌતમરાય !
ગંગાખિલમાં જઈ કરી ત્યાં, માંસાહાર કરાય. ૫૩

પ્રશ્ન ૮ મો.

હાથ જોડી માન મોડી, ગૌતમ લાગે પાય;
કેટલા વર્ષનું આઉંખું ને, કેવડી કાયા થાય ? ૫૪

ઉત્તર

ભગવાન્ મહાવીર ઉચ્ચરે, તમે સાંભળો ગૌતમરાય !;
વીશ વર્ષનું આઉંખું ને, હાથની કાયા થાય. ૫૫

પ્રશ્ન ૯ મો.

હાથ જોડી માન મોડી ગૌતમ લાગે પાય;
એ આયુષ્ય પૂરું કરીને, કંઈ ગતિમાં જાય ? ૫૬

ઉત્તર

ભગવાન્ મહાવીર ઉચ્ચરે, તમે સાંભળો ગૌતમરાય !;
એ આયુષ્ય ખપાવીને તે, નરક તિર્યચમાં જાય. ૫૭

પ્રશ્ન ૧૦ મો.

હાથ જોડી માન મોડી, ગૌતમ લાગે પાય;
એવા બિલમાં જઈ કરી ત્યાં, કેટલાં વર્ષ રહેવાય ? ૫૮

ઉત્તર

ભગવાન્ મહાવીર ઉચ્ચરે, તમે સાંભળો ગૌતમરાય !;
એવા બિલમાં વર્ષ બેતાળીશ, સહસ્ર ત્યાં રહેવાય. ૫૯

સેવં ભંતે ! સેવં ભંતે ! , ગૌતમ ભાંખે સહી;
વીરનાં વચનમાં કંઈ, સંદેહ મળે નહિ. ૬૦

એ દૃષ્ટાંતે જાણુજો તમે, ભગવતી સૂત્ર જોય;
છટ્ટો આરો બેસતાં અહિં, રહેવાનો નહિ કોય. ૬૧

પાંચમો આરો બિહામણો, એ ક્યાંથી આવ્યો સહી ?
સાધુ સાધ્વી શ્રાવક શ્રાવિકા, તેની નિંદા થઈ. ૬૨

દયા ધર્મના પાળક સંતો, તેને ન લાગે પાય;
રીશ કરી લાકડી લઈ હાથે, મારવા સામા જાય. ૬૩

શિયળ પાળે સંયમ પાળે, રાત્રે કરે ચોવિહાર;
તે સાથે તો રીશે બોલે, કિમ પામે ભવપાર ? ૬૪

સૂત્ર સિદ્ધાંત જે લણે ભણાવે, દયા પરપણુહાર;
તે જે તમને ગમે નહિ તો, પામશે કિમ ભવપાર ? ૬૫

સૂત્ર તણી સજ્જાય કરે વળી, રાતદિવસ ગુણુ ગાય;
તેને આહાર પાણી ન આપે, નવિ લાગે કદિ પાય. ૬૬

તે નર ભવ હારી ગયા ને, ઠગ ગુરૂ મળીયા સહી;
જિન માર્ગનું જાણુપણું તો, તેને મળે નહિ. ૬૭

એળે જન્મ ગુમાવીયું ને, ઠગગુરૂ મળીયા સહી;
મનુષ્યભવ હારી ગયા એને, દુર્ગતિ નિશ્ચય થઈ. ૬૮

કેણે આજ્ઞા આપી છે ? તું, ભગવતી સૂત્ર જોય;
જે સાધુને બાબ્યાથી, ગોશાળો દુઃખિયો હોય. ૬૯

રીશ કરી રથ હાંકતાં તું, ભગવતી સૂત્ર જોય;
એકુકી નરકે ગોશાળો, જે જે વખત જ હોય. ૭૦

નરકમાંથી નીકળીને, સુખનો છાંટો નહિ;
દાઘંજરની પીડા સહશે, વળી શસ્ત્રમાર સહી. ૭૧

બહોળા ભવમાં ભમી કરીને, લહેશે સંયમ ભાર;
ભગવતી સૂત્રે ગોશાળાનો, આલ્યો છે વિસ્તાર. ૭૨

જ્ઞાતા સૂત્ર માંહે તપસ્વી, ધર્મરૂચિ અણુગાર;
નાગસિરી બ્રાહ્મણીએ આપ્યો, કડવી તુંખી આહાર. ૭૩

સોળ રોગ થયા નાગસિરીને, માથે આવ્યો કાળ;
આયુષ્ય પૂર્ણે મરીને ઉપની, છઠ્ઠી નરક વિશાળ. ૭૪

એકુકી નરકે નાગેસિરી, ઉપની બખ્ખે વાર;
એવું બાણી દોષ ન દેશો, દયા ધર્મ ધરનાર. ૭૫

પોતાના ગુરૂ આવે તેને, લળી લળી લાગે પાય;
આહાર પાણી બેહારાવીને, મનમાં રાજી થાય. ૭૬

નિરપરાધી સાધુ આવે, તેને ન લાગે પાય;
આહાર પાણી બેહારાવતાં તો, થર થર ધૂળે કાય. ૭૭

બારે વ્રતનો જે થયો ધારક, સૂત્રની શાંખે સહી;
આહાર પાણી નહિ આપે તો, પચ્ચક્ષ્માણુ રહેવે નહિ. ૭૮

જંબૂદ્વીપ પત્રત્તિ સૂત્રે, છે ભરત અધિકાર;
દેશસરો કરાવ્યા હોય તો, તું અમને દેખાડ. ૭૯

ચૌદ રત્ન નવ નિધાનનો છે, ઉપાંગ પંચમે અધિકાર;
દેશ પ્રતિમા સંઘ કાઢ્યાનો, તું અમને દેખાડ. ૮૦

સુવર્ણ ગઢ ને રત્ન કાંગરા, દારિકાનો અધિકાર;
કુખચુલ્યે સંઘ કાઢ્યા હોય તો, તું અમને દેખાડ. ૮૧

દેવકી રાણી મહાસતી જેણે, મત પાળ્યાં છે બાર;
દેરાસરે કરાવ્યા હોય તો, તું અમને દેખાડ. ૮૨

જંખૂ સ્વામીએ સંયમ લીધો, દ્રવ્ય તણે નહિ પાર;
દેરા સંઘ કાઢ્યાની હકિકત, તું અમને દેખાડ. ૮૩

શાળિભદ્ર ધન્ને સંયમ લીધો, તણ પોતાની નાર;
દેરા કરાવી સંઘ કાઢ્યા હોય, તો અમને દેખાડ. ૮૪

દશ શ્રાવકોનો સૂત્ર ઉપાસક, માંહે છે અધિકાર ;
દેરા કરાવી સંઘ કાઢ્યા હોય, તો અમને દેખાડ. ૮૫

શ્રાવક એહવા થયા ઘણેરા, ઋદ્ધિ તણે નહિ પાર;
દેરા પ્રતિમા કેણે ન કરાવ્યાં, સૂત્રમાં છે વિસ્તાર. ૮૬

તુંગીયા નગરીના શ્રાવકનું, ધન હતું અપરંપાર;
દેરા પ્રતિમા કરાવવાનું, તું અમને દેખાડ. ૮૭

ચોવીશે જિનના શ્રાવક જે, થયા છે અપરંપાર;
દેરા સંઘે કાઢ્યા હોય તો, તું અમને દેખાડ. ૮૮

પંચ લખ સત્તવીશ હજાર શ્રાવક, તીર્થકર આચાર;
દેરા પ્રતિમા જિનના હોય તો, તું અમને દેખાડ. ૮૯

એકુકી ચોવીશીમાં ચક્રવર્તી, થયા ખરોખર ખાર;
દેરા કરાવી સંઘ કાઢ્યા હોય, તો અમને દેખાડ. ૯૦

છ ખંડ કેરું રાજ્ય કરે જેની, ઋદ્ધિ અપરંપાર;
દેરા પ્રતિમા કેણે ન કરાવ્યા, લીધો સંયમ ભાર. ૯૧

અનંતે કાળે આ ચોવીશી, આવી એકજ વાર;
અસંજતીઓની જેમાં પૂજા, ચાલી અપરંપાર. ૯૨

ટીકા ચૂણી લાખ્ય નિર્યુક્તિએ, હિંસા પરપે સહી;
સૂત્ર પાઠ ઉત્થાપનારની, નિશ્ચય દુર્ગતિ થઈ. ૯૩

પાણી ઢાળે ફળફૂલ તોડે, તાળી વજાવે સહી;
સાવધ લક્ષિત કરીને શ્રાવક !, મુક્તે જાશે નહિ. ૯૪

થયા અનંત તીર્થકર જેમણે, દીધું વર્ષિદાન;
જીવદયા પાળી કરી જે, પામ્યા કેવળ જ્ઞાન. ૯૫

સાડા ખાર વર્ષ એક પક્ષે, તપ સઘળું ચોવિહાર;
એવું તપ કરી આકરું જે, પામ્યા ભવનો પાર. ૯૬

ત્રણસેં ઓગણપચ્ચાશ પારણાં, સૂત્ર પાઠે છે સહી;
બેઘડી ઉપરાંત નિદ્રા ન કીધી, કેવળ પામ્યા સહી. ૯૭

તીર્થકરે જે દેશના દીધી, મળી પર્ષદા ધાર;
ગૃહસ્થ ત્યાગી ધર્મ પરખ્યો, તે સાંભળો નરનાર. ૯૮

જીવદયા ને પાળશે તો, પામશે ભવનો પાર;
 જીવહિંસા કરશે કદિ તો, નહિ પામો ભવ પાર. ૯૯
 બ્રહ્માચારી મળી કરીને, પાખંડ માંડયો સહી;
 જૈન માર્ગમાં ફેન જગાવ્યો, તેની સફળતિ નહિ. ૧૦૦
 વીશે ઓશવાળ વાણીયો ને, સુરત જેનું ગામ;
 ગોપીપુરામાં રહેનારો ને, મોતીચંદ છે નામ. ૧૦૧
 નાથાજી ઋષિનો આવક કહિયે, તે મોતીચંદ સહી;
 સૂત્ર સિદ્ધાંતની વાત તે તો, સાર સાર મેં કહી. ૧૦૨

॥ ઇતિ ભગવતી સૂત્રના પ્રશ્નો સમાપ્તઃ ॥

